

# ዙምባጬ ኣብ ከበባ፣ሙጋቤ ኣብ ፀበባ!

ኣብራሃም ብርሃነ

ዕለት፡17/11/2017 ዓ.ም.ፈ

ኣብ ዓለም ለውጢ ዘይተርፍ ምስርሕ ሕይወት ምዃኑ ብዙሕ ሳዕ ተዘሪቡ፡ተጻሒፉ ኢዩ።ወዮ ካብ ታሪኽ ዘይንመሃርን ዘይንግንዘብን ዳርጋ ኮይና እምበር፡ 'ታሪኽ ንባዕላ ክትብል ትደግም፡ ዝበሃል ኣበሃህላ ትም ቢሉ ብሃብ ተረኽቦ ዝተዘርበ ኣይኮነን ኢዩ።ኣብ ጉዕዞ ሕይወት ወድ ሰብ፡ ኩሉ ነገረ ከም ትማሊ ኮይኑ ከቶ ኣይነበርን ኢዩ።ኩሉ ነገር፡ኣብ ባህሪያት ቐጻሊ መስርሕ ዘገምታውን ቐጽብታውን ለውጢ ከም ዝነብር ታሪኽ ሕርሕራይ ገቢኡ ኣስተምሪሁና ኢዩ፡ገናውን የስተምህረና ኣሎ።ሕይወት ስጋብ ዘላውን ክቐጽል ኢዩ።

ሓደ ካብቲ ብዙሕ ዝዓይነቱን ዝሕብሩን ለውጥታት፡እዚ ናይ ዙምባጬ ከይዲ ለውጢ ሓደ ኢዩ።ፕረዚደንት ሮበርት ሙጋቤ፡ን37 ዓመታት ከም ድላዩን ከም ባህታ ልቡን ዝመርሓንን ዝዕንድረላን ሃገረ ዙምባጬ ዘሎ ተርእዮ ግርም ኣብነት ኢዩ።ሙጋቤ፡ከም ተቐላሳይ ተቐሊሱ፡ኣቐሊሱ ኢዩ።ብምርጫ ድማ ናብ ኮረሻ ስልጣን ተኮይሞ ኢዩ።ግን ሓንሳብ ምስ ደየባ ከም ርስተ ጉልቲ ተኮይሞ ጸኒሑ ኢዩ።እዚ ከኣ፡ባህርን ልምድን ኣብዝሓ ኣፍሪቃውያን መራሕቲ ኮይኑ ጸኒሑን ኣሎን።ነዚ እንርእዮ ዘለና መስርሕ ከኣ ከምዘመጽእ ከይተሓልመ ዝተፈልጠ ኢዩ።እቲ ምንታይ፡ ንቡር መስርሕን ማዕበል ጸበል ለውጢ ዘይተርፍ ብምዃኑ ኢዩ።

ኽቡራት ኣንቡብቲ፡እዛ ብትካል ማዕከን ዜና ኤፍፒ (AFP) ዝተዘርገሑት፡ሓጻር ስእላዊት መግለጺት እሞ ንተዓዘባ፡ገለ ጭብጢ ከንረኽቡላ ንኽእል እመስለኒ ኢዩ።

**Robert Mugabe**  
The 93 year-old has ruled Zimbabwe for 37 years

1924 Born February 21 in Katuma Catholic mission

1941 Qualifies as a schoolteacher aged 17

1964-74 Opposes whites only rule Jailed for his nationalist activities

1974 Becomes leader of the Zimbabwe African National Union Patriotic Front (ZANU-PF)

1980 Independence ZANU-PF wins election, Mugabe becomes prime minister

1982-86 Crushes the Ndebele people in a crackdown on dissent 20,000 dead

1987 Becomes president

2000 Launches controversial land reforms, seizing land owned by white farmers

2003 Zimbabwe leaves the Commonwealth over sanctions

2008 ZANU-PF loses its parliamentary majority for the first time

2015 Chairman the African Union

Nov 2017 Sacks his vice-president, triggering a crisis with the head of the army

© AFP

ወድ 93 ዓመት ሮበርት ሙጋቤ፡ሓደ ዕድሚኡ ንከምዚ ዝበለ ስልጣን መንግስቲ ኣምበ ኣይምስተገበኣን ኔፍ።ኣብ ልዕሊ እዚ ድማ፡ናይ ጥዕና ሽግርን ምስ እርጋን ዝመጹ ሕጽረታት ወድ ሰብ ከም ቐንዲ ብድሆታትን ማሕለኽታትን ዝረኣዩ ኢዮም።

ድሕሪ ሞት በዓልቲ ቤቱ፡ወ/ሮ ሳሊ ሃይፍሮን፡ዘእተዋ ወ/ሮ ግሬይስ ማፍፋ፡ ናብ ኮረሻ ስልጣን ንምምጻእ ዓሊሙ፡ንምኽትሉ ዝነበረ ኣቶ ኢመርሶን ምናኘዋ ተኪኦ ክትሰርሕ ዚነበሮ ሃንቃን ትልምን መበገሲ እዚ ዘሎ ቐልውላው ምዃኑ ብብዙሓት ዝእመን ተርእዮ ኢዩ።

ወ/ሮ ግሬይስ ማፍፋ፡ጸሓፊት ሮበርት ሙጋቤ ምንባራ፡ድሕሪ እታ ኣብ 1992 ዓ.ም.ፈ ካብዛ ዓለም ብሞት ዝተፈለየቶ በዓልቲ ቤቱ፡ስዒባ ድሕሪ 4 ዓመት፡ኣብ 1996 ዓ.ም.ፈ ዘእተዋ ናይ ሎሚ በዓልቲ ቤቱ፡እዚ ኹነታት ምስ ኣጋጠመ ገሊኦም ኣብ ናይ ቤት ማሕዩር ኣላ ክብሉ ከለዉ፡ ገሊኦምውን ናብ ደገ ወጺኦ ኢዮ ዝብል ጸብጻባት ይዝርግሑ ኣለዉ ኢዮም።

እዛ ጓል 52 ዓመት ሙኻና ዚነገረላ፡በዓልቲ ቤት ሮበርት ሙጋቤን ሓላፊትን ዝኮነት ወ/ሮ ግሬይስ ብሕዝቢ ዙምባጬ ተፈታውነት ከምዘይብላ ይዝረብ ኢዩ።ምኽኒያቱ ድማ፡ኣብ ምዕዳግ ቤት፡ገይጽን መካይንን ገንዘብ ኩቱር ተባኸን ምዃና ኢዩ።

ወ/ሮ ግሬይስ ሙጋቤ፡ዝተፈላለየ ስልጣናት ዝጨበጠት ንሙጋቤ ብምሓዛ ኢዩ ዝብል ከም ሓደ ፖለቲካዊ ብልሽውና ዝዕዘቡን ዘማርኡን ዙምባጬውያን ቁጽርም ኣይነዓቕል ኢዩ።እዚን ካልእን ብልሽውና ኩነ ማሕበረቐጠባዊ ሕይወት እታ ሃገር ከንቐልቁል ዝዕዘቡን ዝርእዩን ዚነበሩ ዜጋታት እታ ሃገር፡ነዚ ብቐሊሉ መግለጺ ዘይተረኽቦ ቐልውላው ወይ ለውጢ ብደውታ ዝጥምትዎ እልቢ ኣልቦ ኢዮም።እቶም ገሊኦምውን ምንም ከም ዘይተፈጠረ ብትም ሕትም ልቡር መዓልታዊ ሕይወቶም ኣብ መስርሕ ምምራሕ ከምዘልዉ ማዕከናት ዜና ይሕብራ ኣለዋ ኢዮን።ኣብ ታሕቲ ዘላ ስእሊ ከም ሓደ መርኣዩ ዝወስድዎ ንተዓዘብ።

እተን መብዛሕተኣን ማዕከናት ዜና፡ናይ ምዕራባውያን ብምዃኑን ኣፍሪቃውያን ብጥንቓቕን ብዕቱብን ኪምርምርዎን ክጥምትዎን ከምዘለዎም እዋናዊ ዘድልይ ነገር ኮይኑ ትረኽቦ ኢዩ።ዋላኳ ሮበርት ሙጋቤ ገባትን ዉልቐመላኽን ምዃኑ ዘይትስሕቶ ተኮነ ነገራት ብዉሕሉል መገዲ ምርእይ ግን ግዴታን ሓላፍነትን ኣፍሪቃውያን ኢዩ ዝብል እምንቶ ኣለኒ።እቶም ምዕራባውያን ናይ ባዕሎም ዕላማን ነጥብታትን ኣለዎም ኢዩ።ኣፍሪቃውያን ድማ ናይ ባዕሎም ዕላማን ጠመተን ክህልዎም ይግባእ ኢዩ።እቲ ምንታይ፡ኣብ መቐርብ፡ንመን ይቐርብ ዝብል ኣበሃህላ ከምዘሎ ክንርስዖ ዮብልናን ኢዩ።

መንግስቱ ኃይለማርያም አብታ ሃገር ምስ ምህላውን ምስ መፈንቕለ መንግስቲ ተመኸሮ ከም ምህላውን አተሓሒዞም ኢድ መንግስቱ ከይሃለዎ ኣይተርፍን ኢዩ ኢሎም ዝጽሕፉ ኣይተስኣኑን ኢዮም። ብፍላይ ድማ፡-ኣብ 2016 ዓ.ም.ፈ ምስ ወትሃደራውያን መኩነት ገይሮዎ ኢሎም ዝገልጽዎ ርኽባት ከም መርኣያ ይወስድዎ ኣለዉ ኢዮም። ብዝኩነት፡-እዚ እንርእዮ ዘለና ለውጢ፡-ናዕብን ዕንወትን ተዘያህሩቡ ብዙሕ ጸገም የብሉን ኢዮ። ኣማኪሩና ተበልዎ ዘኸፍኦ የብሉን ኢዮ። ምክኒያቱ፡-ሰብ ዘለዎ ኢዩ ዝህበካን ዘካፍለካን እም ተመኸሮ ምውሳድ ኣይጽላእን ኢዮ። እቲ ሳብኤ ከምዘን እኳ ተኩነት፡-ጠንቕታቱ ናብ ሮበርት ሙጋቤ እምበር መንግስቱ ከም ዘይሕተተሉ ንልቢ ንዘለዎ ርዳኦ ኢዮ።

ወድ ዙምባቤ ዝኩነ ተንታኒ ፖለቲካ ኣሌክሲ ሩሴሮ፡ “ፍኩስ ዝበለ ምስግጋር ኣብ መስርሕ ኣሎ።” ክብል ንኤፍፒ ሓሳቡ ገሊጹ ኢዮ። ምስሉይ መንግስቲ ኣመሪካ ድማ፡ “እዚ ዝግበር ዘሎ፡ ክስተታት ዕማም ዙምባቤ ውያን ስለዝኩነት፡-ኣብ ወሽጣዊ ፖለቲካዊ ጉዳያት ጣልቃ ኣይንኣትዉን ኢና። ኣብ ከምዚ ዝበለ ኩነታት ወትሃደራዊ ምትእትታው ግን ሸለል ኢልና ኣይንዕዘብን ኢና።” ዘስምዕ መግለጺ ካብ ምምሕዳር ጳዕዳ ሕንጻ ሂቡ ኣሎ። ከም ተመኸሮን ልምድን ግን ኣመሪካ ኢዳ ዘይተእትወሉን ጦብሎቕሎቕ ዘይትብሉሉን ወራይን ጉዳይን ከምዘየለ ታሪኽ ግርም ገቢሩ ኣምሂሩና ኢዮ። ስለዚ፡-እቲ ዘቋጻጸለ መግለጺ ንማንም ክሕምልን ክንደልህጽን የብሉን።

እቲ ወትሃደራዊ ሓይሌ፡-ሰጋብ ሕጂ እቲ ኣጋጢሙ ዘሎ ክስታት፡ ‘ወትሃደራዊ መፈንቕለ መንግስቲ’ ዘይምጃኑ ሓቢሩ ኣሎ። ንድሕነት ሮበርት ሙጋቤ ዝተገብረ ምጃኑ ክገልጽ ህርድግ ይበሃል ኣሎ። ግን ኣማሲኡ ዝረኣይን ዝምዘንን ዝኸውን ከይኑ ምስ ምክትል ፕረዚደንት ዝነበረን ኣብዚ ቐረባ መዓልቲ ካብ ስልጣን ዝተኣለየ ኣቶ ምናኘዎ ጽቡቕ ቐርቦትን ወገናውነት ከምዘለዎ ምስ ዝግለጽ ዘሎ ሓበሬታ ኣብ ግምት ኣእቲካ፡ “እዛ ዳዎ ገለ ኣለዎ!” የስምዕ ኢዮ።



ሙጋቤ ከይዱ ካልእ ሙጋቤ ወይ ድማ ካብቲ ዚነበረ ዝገደደን ዝበኣሰን ዝመጽእ ከይከውን ክሕሰቡን ክዘረበሉን ዘለዎ ጉዳይ ኢዮ። ብዙሕ ግዜ ወትሃደራዊ ሓይሌ ወትሩ ብዓይኒ ወትሃደራዊ ምጥማትን ምውሳኔን ባህሊ ከም ዘሎ ክዝንጋዕ የብሉን ኢዮ።

ወይ ድማ ኣብ ሞንጎ ከምቲ ኣብ ግብጺ ዝተርኣየ ተርእዮ ሓደ ተመኸሮ ኢዮ። ሮበርት ሙጋቤ ተመሊኩን መሊኹን ከም ዘይነበርን ዘርእይ ክስተት ግን ንብዙሓት ከም ሓደ ዓቢ ፍናን ኩይንምም ኣሎ ኢዮ። ኣብነት፡-ነቲ ብሃይለመልጥን ብገባትነትን ሃገር ዘመርሕ ዘሎ ኢሳይያስ ኣፈወርቂ ግርም ምህሮ ምኳኑ ብዙሓት ኣብ ማሕበራዊ መራኽቢታት ሓፋሽ ሓሳብም ይገልጹ ምህላዎም ሓደ መርኣያ ኢዮ። ነቶም ካልኣት ኣብ ኮረሻ ስልጣን ሓንሳብ ምስተወጥሑ ብወዲትን ብሽርሕን ግዜ ዝዕድጉን ሕዝቦን ዘሰራጥዩን ዘለዉ ድማ ሊላይ ምህሮ ኢዮ ዝብሉ ጸሓፍትን ወሃብቲ ርእይቶን ኣይሰኣኑን ኢዮም።

ሮበርት ሙጋቤ፡-ካብ ድካታት ስድራቤ ኣብ 1924 ዓ.ም.ፈ፡ ኣብ ኩታማ ዝተብሃለ ሰፈር ደቡባዊ ሸነኽ ሮደሻታ ተወሊዱ። ኣብ ኮሌጅ ኩታማን ዩኒቨርስቲ ፎርተ ሃሪ ትምህርቲ ቐሲሙ ናብ ሞያ ምምህርና ከም ዝተዋፈረ ሰነዳት ታሪኽ ሕይወቱ ይምስኽሩ ኢዮም። መምህር ኩይኑ እናገልገለ ከሎ፡-እቲ ብወሑዳን ጸዓዱ ኢንግሊዘውያን ዝግበር ዚነበረ መግዛእቲ ኣቆጢዕዎ፡-ብሰነ ሓሳብ ማርኪዝም ተመሲጡ፡-ኣብ መስርሕ ቃልሲ ንናጽነት ዝቃለሉ ኣብ ዝነበሩ ጉጅለ ተጸንቢሩ ቻልሲ ከም ዝጀመረ እፍለጥ ኢዮ።

ኣብ ሓደ እዋን፡ ኣብ ልዕሊ መንግስቲ ብዝሃቦ ርእይቶ፡-ንዓሠርተ ዓመት ክእሰር ተቐሲቡ ኢዮ። እዚ ድማ ካብ 1964-1974 ዓ.ም.ፈ ነበረ። ድሕሪ ካብ ቤት ማእሰርቲ ምልቓቁ ናብ ሞዘንቢክ ኣምሊጡ ከደ። ኣብኡ ኩይኑ ድማ ዛኑ ፒኤፍ ዝብል ወድብ ኣጣይኹ። ኣብ ልዕሊ እቶም ዓብላልትን ገበርትን ሓደግትን ዚነበሩ ጸዓዱ ዝግበረ ዝነበረ ቃልሲ፡-ኩናት ጣሻ ምንባሩ ማህደራት ታሪኽ ይገልጸ ኢዮ።

ኣብ 1980 ዓ.ም.ፈ ኣብ ዝተገብረ ምርጫ ንወድቡ ወድብ ዛኑ ፒኤፍ መሪሑ ተዓዊቱ፡-ነታ ዙምባቤ ዝብል ሓዲስ ዝረኸበት ሃገር ከም ቐዳመይ ሚኒስተር ኩይኑ ተመርጸ። ድሕሪ ዝተወሰነ ዓመታት ድማ ስልጣን መራሕ ሃገር ወይ ፕረዚደንትነት ክዓትር ከም ዝከኣለ ይፍለጥ ኢዮ። ብድሕሪ እዚ፡ “ገደብ ዘይብሉ ስልጣን ናብ ገደብ ዘይብሉ ጭቆና ይመርሕ” ዝብል ኣብሃህላ ፖለቲከኛታት ኣብ ባይታ ክውን ኪኸውን ግደን ሕገ ተፈጥሮ ኩይኑ ክሳግም ጽኒሑ፡-እንሆ እዚ ሎሚ ዘሎ ተርእዮ ዘገምታዊ ለውጢ፡-ናብዚ ብርኺ ኣብጺሕዎ ኣሎ። እዚ ከይዱ ለውጢ እዚ ስጋብ ሕጂ ዝምስገን ዘብሎ ነጥብታት ከም ዘለዎ ብቐሊሉ ትዕዘቦ ጉዳይ ኢዮ።

ከምዘን ብጽቡቕን መገዲ ዝካየድ መስርሕ ምስግጋር ፖለቲካዊ ስልጣን ተቐጺሎ ድማ ንካልኣት ጽቡቕ ኣብነትን መርኣያን ከምዚከውን ኣይትስሕቶን ኢካ። ሕይወትን ንብረትን ዘየጥፍእ ምስግጋር ለውጢ፡ ካብ ጭቆናን ምልኽን ዝሓሸ መገዲ ንርሁው መጻኢ ምጃኑ ብቐሊል ቐመር ዝሰላዕን ዝዕየይን ኢዮ።



እዘን ክልተ ስእልታት ኣብ ማዕከና ዜና ኤፍፒ ዝተወሰዱ ኢዮን።ካብዘን ኣሳእል ገለ መልእኽቲ ንረኽብ ኢና።ብፍላይ ድማ፡እታ ሕዝቢ ዙምባቤ ተረጋጊኡ መዓልታዊ ሕይወቱ ይመርሕ ምህላዉ ትገልጽ ተባሂላ ዝተዘርገሐት ግርም ኣብነት ትኸውን ኢያ።

እዚ ማለት ለውጢ መንግስቲ ክግበር ከሎ፡ዘጋጥምን ዝፍጠርን ንዝፈልጡን ንዝመራመዱንን ግሁድዮ።ነታ ሓንቲን ፍሽልትን ፈተነ መፈንቕለ መንግስቲ ዝረኣና እኚ፡ግርም ትምህርትን ተዘኸሮን ይኩነና ኢዮ።

ኣብ ሕዝቢ ዝፈጥሮ ራዕድን ህውኸትን ማዕረ ኸንደይ ንሰላም ከም ዝዘርግን ኣንፈት ከም ዘጥፍእን

ከም ፀሓይ ቐትሪ ብሩህን ድሙቕን ኢዮ።እቲ ሓያል ድጋፍን ተፈታውነት ኣለዎ ዝበሃል ሙጋቤ፡ንህልዉ ኩነታት ክሸፍንን ነቲ ኣብ ባይታ ዘሎ ምረት ሕይወት ዜታታት ክዕፍኖን ክዕሸዎን ኣይከኣለን ኣሎ።ምናልባት ምስ ግዜ ዝምዕብል ነገራት ሓቢርና ንርእዮ ይኸውን ኢዮ።

እም ደኣ፡ ኣንፈት ሙጋቤ ናባይ ኢዮ፡ ብሰላም ይወርድዶ ይኸውን ትብሉ፡ እቲ ወትሃደራዊ ሓይሊ ከ ናብ ሕዝቢ ስልጣን የረኽቡዶ ትብሉ፡ እታ ሃገር ማሕበረሻጠባዊ ሕይወታ ወግሐ ጸብሐ ባይታ ከዘብጥ ጸኒሑ ኢዮ።እዚ ድማ ብዉዲትን ሸርሕን ምዕራባውያን ዝተሓወሰ ምንባሩ ፍሉጥ ኢዮ።ስንፍናን ሕምቕትን መንግስትን ከምዘለዎ ኩይኑ ማለት ኢዮ።

ሕዝቢ ዙምባቤ፡ “ሞሉብ ኣፍሪቓ!” ዝብል ስም ዝተጓናጸፈት ሃገር ሓዙ።ብሰሪ መራሕታን ተጻባእቲ ምዕባለ ኣፍሪቃ ዝኩኑ ኣካላትን፡ ኣብ ምንታይ ብርኺ ድኸነትን ሸግርን ተሳጢሑ ምህላዉ ምስጢር ኣደባባይ ኢዮ።እዚ ዝረእይ ዘሎ መስርሕ ለውጢ፡ዓቂቡን ንካልኣት ኣብነት ዝኩነሉ መገዲ ወይ ድማ ኣብ ቐራና መገዲ ዝጸንሐት ሃገሩ ናብ ዝገደደን ዝበኣሰን ጸድፊ ክወስዳ ኢዮ።ግዜ ባዕሉ ዝምልሶ ኢዮ።

ካብቲ ኣብ 1974 ዓ.ም.ፈ ኣብ ልዕሊ ስርዓት ኃይለ ሥላሴ ዝተገብረ ዉዲትን መገድን ብዙሕ ምህርን ተመኸሮን ሕዝብን ሰራዊት እታ ሃገር ቐረሙ፡ንድሕነት ሃገሩን ሕዝቡን ብቐዳመነት ነቲ ስልጣን ከውሕስ ኢዮ ዝብል ኣካል ትጽቢት ዝግበር ኩይኑ ኣሎ።ብድሕሪ እዚ ድማ እቲ ጎይታ ስልጣንን ኪኸውን ዚነበሮ ሕዝቢ ዙምባቤ፡ንኩነታት ሃገሩ ነቁሑን ልቢ ሂቡን ክዕዘቡን ክኸታተሎን፡ ኣብ ዝባኑ ሰፍ ዘይብል ሓላፍነት ተኮይሎ ኣሎ።

ጎረባብቲ ሃገራት ድማ፡ ካብ ትም ኢልካ ምዕዛብን መሳርሒ ሞዕራባውያን ካብ ምዃን እቲ ከገብርኦ ዝግበኣን ሓላፍነታዊ ዕማማት ከገብራ መድረኹ ይጽውዑን ኣሎ።ብቐንዱ ከኣ፡ሕብረት ኣፍሪቓ፡እጃሙን ሓልፍነቱን ብዕትብትን ብዉሕሉልን መገዲ ልዑል ተራ ክጻወት ግዜ ይጠልቦ ኣሎ። ከምቲ፡ “ከይኩነ ወግን፡ከይተሰብረ ጸግን!” ዝብልዎ ኣበው፡ዝበኣሰ መዓዘን ከይሕዘን ኣንፈቱ ከይስሕትን ድርብ ሓልፍነቱ ክጻወት ጽምዶ ብጽምዶ ኩይኑ ኣህጉራዎ ግዴኡ ክጻወት ንጽባሕ ዘይበሃሎ ዕማም ኢዮ።

ማዕከናት ዜና፡ጋዜጠኛታን ጸሓፍትን ኩነ ተንተንቲ ፖለቲካን ድማ ዝዚፍ ተራ ኣለኩም ኢዮ።እቲ ዝቐላሕ ወረታትን ሓበሬታን ኣጻሪኩምን መዚንኹም ናብ ሕዝቢ ኣፍሪቓ ከተቃልሕዎ ግዴታ ኣለኩም ኢዮ።ኣሳሳይቲ ምዕራባውያን ካብ ምዃን ክነገሩ ይግባእ ኢዮ።ብፍላጥ ይኹን ብዘይፍላጥ ዕማም ኣሳሳይነት ይዕመም ኢዮ።እም ሃዩ ደጊምና ክንሓስቡን ክንመምይን እዙዝ ተራ ይፅበየኩም ኣሎ።

“ኣፍሪቓ ሕበሪ!” ወይ ድማ “ኣፍሪቃውያን ሕበሩ!” ዝብል ወፍሪ ጎስጓስ እኒ ቡብ ማርላይ ይኩን ፓትሪክ ሉምምባ፡ኃይለ ሥላሴ ይኹን መሓመድ ዑመር ቐዛፊ፡ ኣብ ግምት ኣእቲኩም፡ንዝዝተረኽበ ፍጻሜ ምስ ሰብ ወራይ ከበሮን እምብልታን ሓዝካ ካብ ምወቓዕን ምንፋሕን፡ ዕቲብ ዉሕልነትን ጥንቓቕን ዘድልይ ባይታን ግዜን ምዃኑ ዘይምስሓት ኣድላይን ወሳንን ጉዳይ ኢዮ።

ከምቲ ሚኒስተር ፋይናንስ ነበርን ኣብዚ ሕጅ እዋን ተቋጭይ መንግስትን ምዃኑ ዝግለጽ፡ ኣቶ ቴንዳይ ቢቲ ንመደበር ማዕከና ዜና ደቡብ ኣፍሪቃ ኣብ ዝሃቦ ሓሳብ፡ “...እዚ ኣራጉ ዘሎ ሰብኣይ እዚ ክዕርፍ ኣለዎ።” ንግዲ ሓቂ ክዕርፍ ይምረጽ ኢዮ።ግና እቲ ኣብ ዝሓለፈ ቕኑዕ ድዩ ወይ ድማ ምስሉይ ምርጫ ብዘይገድስ ተመሪጹ ናብ ኮረሻ ዝመጸ ብምዃኑ፡ብዘተን ብምምይያጥን ኩነ ብኢሂን ምሂን ክግበር ክዕየሉ ከም ዝግባእ ክንስሓት ከቶ የብሉን ኢዮ።ምኸኒያቱ ናብ ዘይተደለየ ናዕብን ሕንፍሸፍን ከየምርሕ ክሕሰቡን ክስርሓሉን ስለ ዘለዎ ኢዮ።ዘተን ምይይጥን ኪዝውተር ናብ ሃገራዊ ረብሓ ኪዘዙ ዓቢ እጃም ኣለዉ ኢዮ።

ሰላምን ደምክራስን ንሕዝቢ ዙምባቤ ይውረደሉ ብምባል ናይ ሎሚ ጸሓፊይ ክዘዝም እፈቱ።ኣብ ዝቐጽል ኩነታት ተዓዚብን ተኸታቲለን ክጽሕፍ ተስፋ እገብር።ሻሎም ንኩልና!